

రొజా

తే కు మ క్ల కా మే క్ల ర రా వు

ఆ రొజా¹న్ని ఎన్నిసార్లు బండీ తోలలేదు! పొట్టి ఎర్రెద్దుల బరువు బండీ కొండల మీంచి ఊడిన బండరాయిలాగ దొర్లి వచ్చేది. తను ఒక్కడే తోలుతున్నాడా! గూడెం దొరలందరూ వెదుళ్లబళ్లు నిత్యమూ తోలుతూనే ఉంటారు. రొజా మంచి దని కాదు. రొజా మంచి దేమిటీ! మంచిదంటూకూడా ఉంటుందేమిటి! మన్నెలో రొజాలంతే! వెల్లడి² బళ్లదాకులా ఇవి! బొర్రన్నదొరకి తన ఎద్దుకాలుగాక తన కాలు విరిగిం దనిపించింది. ఉపద్రవం కోపమూ, విచారమూ వేశాయి: ఎద్దు బాధ కోసం విచారమూ, గొడ్లని కోసుకుతినేజాతి అయితేయేం; రొజా మీద కోపమూ. దొర ఎద్దు మెడ మీంచి కాడి ఎత్తడం మాట అటుంచి, ఏ బండ రాయి తగిలి ఎద్దు కాలు విరిగిందో ఆరాతిని కసిదీర, కాలు దిమ్మెక్కేవరకూ తన్నేడు. “ఉండు నీ పని చెప్తా” అని కోపం లోపల అణచేసి చెయ్యిమట్టుకు ఆడించాడు. ఒక క్షణం మోచించగా దొరకి రొజా అంతాకూడా విచిత్రంగా కనపడింది.

“ఈ రొజాలో పుట్టింది లగాయతు ఇప్పటిదాకా కళ్లుమూసుకునే బండీతోలేనా, పిచ్చివాణ్ణి బండీతోలేనా!” అని ఆశ్చర్య మొలకెత్తింది. “దొరలందరూ పిచ్చి వెధవలే! అబ్బా! ఇంతమంది ఎంత అవివేకంగా బాధపడుతున్నారు! ఊబిలోంచి ఎడ్లతోకలు ఎంతమెలేసి, ఎంతబాధపెట్టి ఈడవలేని వెదుళ్ళబళ్ళని ఈడిపిస్తారు! కోయజాతికి తెలివితేటలు లేకపోవడమే కాకుండా గుండెకూడా లేదుకదా! జంతు వుల్ని కోసుకుతినే జా తని నిజంగానే అనిపించుకుంది.” అనిబొర్రన్నదొర తనకికలిగిన నూతనదృష్టితో తన జాతినంతా విమర్శించి ఆశ్చర్యపోయి నిలుచుండిపోయాడు.

దొర శ్రమపడి దాపటెద్దు మెడతాడు విప్పి కాడి తప్పించాడు. ఎద్దు బాధపడు తూనే లేవలేక లేవలేక మూడుకాళ్ళమీదనిలుచుంది. ఎద్దుని చూస్తూన్నకొద్ది దొరకి వెర్రిఉద్రేకం పుడుతూంది. రొజా అంతా తలలో సినీమా ఫిల్ములాగ తిరిగిపోయింది. రాజవొమ్మంగిరోడ్డునుంచి రొజా మొదలెట్టింది మొదలు లాగరాయి వరకూ ఆతని కళ్ళముందర మంత్రశక్తివల్ల వేరుముక్క నడిచినట్టు నడిచింది. మొదట ఒక మనిషికి

1. రొజా=బళ్లదారి. 2. వెల్లడి=Plain. 3. ఊబి=రొంపి.

సరిపోయిన దారితో కనబడే ఆ రోజులో బండీ నడిపించాలి. ఎడతట్లని డొంకలు, కొమ్మలు గీసుకొంటూంటాయి. కొమ్మలు చక్కల ఆకులమధ్యపడి అడ్డుతాయి. నరేసరి, బండీకి గూడు ఉండభయం. పక్కకొమ్మలు, పై కొమ్మలు వెదురుగూడుని చదరంత లేకుండా చేస్తాయి. నిరుడు గంగా దెవి జాతుకి దొర తనకూతుర్ని నాతంగి నుంచి తీసుకొస్తున్నాడు. దారిలో కొంతదాకా వాస. వాసలో కాస్తాకూస్తా తడిశారు. వాస వెలిసింది. పక్కకొమ్మలకి గూడు చిరిగిపోతూంది. గూడుకి పై కొమ్మలు తగలగా బండీలో కుండెమ నీళ్ళు దిమ్మదించినట్లు పడి వాసలోకంటే ఎక్కువగా తడుస్తున్నారు. అనికూడాచాలకి ఒక చింతకొమ్మ బండీలోదూరి గూడు గూడూ లేచిపోయింది. కూతుర్ని అని చేతులమీద పెట్టుకుని తెద్దా మను కున్నాడు బొర్రన్నదొర. అప్పటిస్థితిచూసి ఒకక్షణం విచారమనిపించింది; కాని అంత కంటే అప్పుడు మరేమీ అనిపించలేదు. ఇప్పుడో! ఆ దృశ్యం తలపుకేరాగా ఒంటిని జెయ్యిలువాకినట్లు గగుర్లు ప్రవహించాయి. గూడునితన పొట్టనిపెట్టుకొన్న చింతకొమ్మ ఇంకా అలాగేఉంది. చూపు మేరదూరంలోనేఉంది. తన వేపేచూస్తూంది. దొర బండీ అవతలవేపుకి వెళ్ళాడు. బండీ తడికలో ఇరికించిన కత్తి పైకిలాగాడు. బయలుదేరాడు. చింతచెట్టు ఎక్కాడు. ఆ మొండి చింతకొమ్మని రెండుదెబ్బల్లో నేలమీద పడేశాడు. ఎంత పిచ్చికోసంతో కొట్టేళ్లో ఏమిటో! అతను చెట్టుదిగి శాంతించి తిరిగి బండీ దగ్గరికి వచ్చాడు. రైకో ఎదునికూడా విప్పాడు. ఎడలని నెమ్మదిగా ఇంటివేపు లో లేడు. కాలు విరిగిన ఎద్దుకోసం అక్కడక్కడ ఆగుతూ 4 వీధికి రెండుగూములికి వెళ్ళాడు.

వీధిలో ఉన్న చుట్టాలంతా ఎదుని చూశారు. “ఓస్! ఇంతేటా!” అన్నారు. బొర్రన్న దొర కడుపులో ఉన్నసంగతి ఎవరికీ చెప్పలేదు. కోయదొరాయె! కళ్లతోనేగాని నోటితో మాట్లాడతాడా! అందులో ఉద్రేకంమీద ఉన్నాడు. గూడెం దొరలంతా ఎద్దునిచంపి పంచేసుకున్నారు. ఆ సాయంత్రం మరోఎద్దుని కూడా తోలుకువెళ్లి బండీ వెదురు ఏలేశ్వరంలో సాహుకారికి బొర్రన్నదొర అప్పచెప్పాడు. సాహుకారు “ఎప్పుడు మళ్ళీ తోలుకొన్నావు?” అన్నాడు. “ఏమో!” అన్నాడు దొర ముక్తసరిగా. “అదేమి?” అన్నాడు శెట్టిగారు. “ఎద్దుకాలు విరిగిపోయింది” అన్నాడు దొర, కోయ యాసతోటి. ఏయెద్దు, ఇదా, మరొకటా, ఎక్కడ, ఎంచేత, ఎప్పుడు అనేవిషయాలు

4 వీధి = ఒకే కోయపల్లిలోని కొన్ని ఇళ్లగుంపు.

శెట్టి అడగాలేదు, దొర చెప్పాలేదు. సావలుకారు “మరొక దానితో తీసుకురా” అన్నాడు. దొర మాట్లాడలేదు. శెట్టిగారు అంతకంటే అడగాలేదు. వాడేతెన్నాడని ఊరుకున్నాడు. వెదురు దింపేసి బొర్రన్నదొర సాయంత్రం గూడానికి బండితోలుకు పోయాడు. బాపన్న దొర “అన్నా! వెదురి కెప్పు డెళదాంరా?” అన్నాడు. “రాను” అన్నాడు బొర్రన్నదొర. “ఏంరా?” అని ప్రశ్నించాడు బాపన్నదొర. “చెప్పుతాను లే” అన్నాడు దొర.

మన్నాడు పొద్దున్న బొర్రన్నదొర మచ్చబుడప అవతల ఉన్న తన చలకకి మా మూలు ప్రకారంవెళ్లి గంటలచేను ఏపుగా ఉండడంచూచి ఆసందపడ్డాడు బొర్రన్న దొర. ఇప్పుడున్న కొత్తయోచనలమీద చేనుమధ్య ఉన్న మోళ్లు తలపుకివచ్చాయి. ఆశ్చర్యపడ్డాడు. తను అంతవరకూ మనిషేనా అనుకొన్నాడు. “కాని వాటిపని ఇప్పుడుకాదు. మరొకసారి వేళ్ళతో వెళ్లగించి పారేస్తాను” అనుకున్నాడు. అతను తిరిగి ఇంటికి వచ్చాడు. గంటలచేను తనూ పెళ్లాము అర్ధాకలిగాతీన్నారు. వేటకివెళ్లే అదను గాక పోవడంచేత మాంసం లేదు. గంటలచేను పండాలి, మళ్ల కడుపునిండా తినాలి. గంజతాగేక దొర గోచి తిన్నగా పెట్టుకున్నాడు. కోయవాడికి ఒంటిమీద ఉండే గుడ్లముక్క అవొక్కట. కత్తితీసుకొని అనుకున్న పనిమీద బయలుదేరాడు. గూడెంముందర కొజాలోఉన్న తాటి మొక్కల కమ్మలు కొట్టేశాడు. ఎగువనిఉన్న ఊడుగుచెట్ల మెరుస్తూన్న ఆకులకొమ్మలు కొజామీదికే వాలిఉన్నాయి. ఆకొమ్మలు నరికేశాడు. ఆపై ని సల్ల రేగికొమ్మలు కొజాని పైనుంచి కప్పతున్నాయి. నాలుగు దెబ్బల్లో చెట్టునేసరిక అవతలపారేశాడు. చెట్టునరికే నేప్పు కోయవాళ్ళది. అందులో బొర్రన్నదొరది. ఎగువని కొజాలో చక్కాలగాళ్లు లోతుకీపోయి మధ్యనిమనిషి కూచునేవలకి తగులుతూన్నదిమ్మ ఒక అరఫర్లాంగు మేరవరికూ ఉంది. “దానిపని ఇప్పుడుకాదు. మొదట కొమ్మలపని. తర్వాత మోళ్ళపని. ఆ తర్వాత దిమ్మలపని. ఆ తర్వాత రాళ్లు ఏరెయ్యడం. అటు తర్వాత బండరాళ్ళపని. ఆ పైని ఊబిపని” అనుకున్నాడు దొర. కాని అంతట్లోనే అతనిబుద్ధి మారిపోయింది. “అన్నీ చేసు కుంటూనే రాజవొమ్మంగిరోడ్డు జేరుకోవాలి” అని గభీమని నిర్ణయించుకున్నాడు. వెంటనే తాను బాగుచేసినంత మేరలో పడిఉన్న రాళ్లు ఏరెయ్యడానికి పూనుకున్నాడు.

రీ బుడప లేక బొడప = చిన్నకొండ, 6 మోళ్లు = వ్యవసాయంచెయ్యడం కోసమని ఆడివిని నరుకు తారు. చెట్లని మొదలంటా తెగకొట్టక గజమెత్తు ముక్కలుంచేస్తారు. ఆ ముక్కలికి మోళ్ళనిపేరు.

ఆరాళ్లు కంటికి కనపడగా బొర్రన్నదొర కడుపు నిండా నవ్వుకున్నాడు. అసలే కోయవాని నవ్వు. అందులో బొర్రన్న దొరది నాటిలేని నవ్వు. కొంతసేపటికి చిరునవ్వుకి తగ్గింది. “ఈరాళ్లు మీదే కదా నా ఎఱ్ఱనడిచేవి. నా బండీ ఎగిరి కింద పడేది. ఇన్నాళ్లు ఎలా నడిపించాను అబ్బా!” అని దొర ఆశ్చర్యపడ్డాడు. అతను తనలో వనదేవత ప్రవేశించిందేమిటి చెప్పా అని ఎంతో ఆశ్చర్యపోయాడు. తర్వాత అతను ఆరాళ్లను ఏరి అడివిలో ఇటూ అటూ పారేశాడు. పెద్దకొండ అవతలికి సూర్యుడు చల్లగాజారాడు. ఎక్కడో మైలు దూరాన్ని అడివిలో గాలి వీచడం బయలు దేరిన చప్పుడయింది. గువ్వలజతలు సూళ్లకీ ఎగిరి పోతున్నాయి. బుడప విడిచి బండలు? చేలకోసం నెతుకుతున్నాయి. బొర్రన్న దొర గుడిసెకీ బయలు దేరాడు. చేరుకున్నాడు. ఎవని పలకరించలేదు. ఎదో ఇంత గంజతాగేడు. గంటెల చేనుని జీవాలు పాడి చెయ్యకుండా వడిసెలతోటి, కత్తితోటి చేను కాపలాకి బయలు దేరాడు. వెన్నెట్లో గంటెల చేను నిశ్శబ్దంగా చల్లని మంచు తాగుతూంది. దొర అరపి ఎక్కాడు. మధ్యమధ్య చప్పుడు చేస్తున్న దుప్పల్ని, కొండ గొర్రెల్ని, కణుసుల్ని, అడివిపండుల్ని, కుందేళ్ళనీ కకలతోటి, ఉబ్బారేకులతోటి, వడిసెల తోటి బెదిరిస్తున్నాడు. ఆపని ఆపేటప్పటికి రోజు ఎలాగ బాగుచెయ్యాలి అనేదృష్టి. తెల్లవారుతూండగా దొరకి మంచి నిద్రపట్టింది. పొద్దెక్కికాని లేవలేదు. వీధికి బయలుదేరాడు.

అసలే కోయదొర. అందులో ఇప్పుడు పనిమీదఉన్నాడు. ఇంక అసలు మాట్లాడ తాడా! మూగినోముపట్టేశాడు బొర్రన్నదొర. ముససబు లచ్చన్నదొర బొర్రన్న దొరని పలకరించాడు. బొర్రన్నదొర నోట్లొంచి ఏవో రెండుమాటలులాగి ఆరై 10 గారు వస్తారంటూ ముససబు వెళ్లిపోయాడు. బొర్రన్నదొర దూడనివిప్పి ఆవుని పాలుపితికేడు. గిద్దెడుచుక్కలూ ఆరై గారీకోసం ముససబు ఇంటికి పంపాడు. దొర రోజుకి ఒకసారే పాలు పితుకుతాడు. అసలు అతని ముందుతరంవాళ్ళు ఆవుల్ని పాలు పితుకుతారని ఎరగరు. దూడలకోసమే ఆవుల్ని పెంచడం. ఇప్పుడు రవ్వంత తెలుగు మీరి వీధిఅంతా పాలు పితుకుతున్నారని ముఠాదారు¹¹ గోలచేస్తున్నాడు. ఇంతకీ వీధిఅంతా పాలుపితికే తే రోజుకి రెండుశేర్లుఅవవు. బొర్రన్నదొర ఆవు పాడిగల ఆవుల్లో

7 బండలు=కోతులు. 8 జీవాలు- జంతువులు. 9 అరప-మంచ. 10 ఆరై = R. I. (రవిన్యూ ఇన్స్పెక్టరు). 11 ముఠాదారు = కొన్ని గ్రామాల జమీదారు.

ఒకటి. గిద్దెదుపాలు ఇస్తుంది. మరికొంతసేపటికి దొర వేలువిడిచిన చెల్లెలికొడుకు మొర్రొందొర వచ్చాడు. గొడ్లని విప్పి అడివికి తోలుకుపోయాడు.

బొర్రొన్నదొర పాదు 12 పైకితీశాడు. గంటలు వేరుకే ఉన్నాయి గుడిసెలో. పిట్టలేక పోతే మాడడమే. అంచేత పాదు పైకితీసి ఉచ్చులికి ఆమడం రాశాడు. కత్తి, గునపం, పార ఒకచేత, రెండోచేత్తో చదలకోడి—షికారీపిట్ట 13 —పంజరం, పాదు, పట్టుకుని బయలుదేరాడు. రొజామీద గునపం, పార విడిచిపెట్టి, కత్తి ఒకచేత, పంజరం, పాదు రెండోచేత్తో పట్టుకుని అడివిలోకి ఫర్లాంగుదూరంవెళ్లి ఎత్తుపల్లాలు లేనిచోట పాదు అమర్చి గంటలుచల్లి కైవారం మధ్యని షికారీపిట్ట పంజరంపెట్టి పదిగజాల దూరంలో వెదురుపిడెం 14 పక్కని దాక్కున్నాడు. మరి కొంతసేపటికి షికారీపిట్ట కూత మొదలెట్టింది. అడివిచదలకోళ్ళు వచ్చాయి. పాదుమధ్యని వాలేయి, బొర్రొన్నదొర నెమ్మదిగా చప్పట్లు కొట్టాడు. హుస్, హుస్ అన్నాడు. కోళ్ళు పరుగెత్తాయి. రెండుకోళ్ళ మెడలుఉచ్చుల్లో చిక్కుకున్నాయి. రెండుతప్పించుకుపోయాయి. చిక్కుకున్నకోళ్ళ మెడలు నులిపేసి మంగలంలో పెట్టి వస్తువులు తీసుకొని రొజాదగ్గరికి వచ్చాడు. సాయంత్రంవరకూ దిమ్మసని పట్టించాడు. మట్టిదిమ్మలయినా చిట్టంరాయిలాగ ఉంది. అంచేత యెంతో శ్రమపడ్డాడు. సాయంత్రంవరకూ ఒళ్లు హూసం చేసుకొని కొంత పనిచేశానుకదా అని పరమానందం పొంది, పనిచాలించి గూడానికి బయలుదేరాడు.

దొర పనిచేస్తూన్నప్పుడు పుల్లన్నదొర అడివిలోనే కలవకొడుతున్నాడు. బొర్రొన్నదొరచేస్తూన్నపని అంతా అతను చూశాడు. అతను గూడెంలో అంతా చెప్పాడు. మునసబు బొర్రొన్నదొర దగ్గరికి వచ్చాడు. “అన్నా! మనకెందు కా పని. సర్కారోళ్లు చేసుకుంటారు. ఎందుకా పని మనికి ఊరుకో” అన్నాడు. బొర్రొన్నదొర “ఎద్దుకాలు విరిగింది” అని ఒక్కముక్కలో సమాధానమిచ్చాడు. “నీకు తెలియదూ! ఎద్దుకాలంటావు! ఎన్నిసార్లు బళ్లు తిరగబడిపోలేదు! ఎన్నిసార్లు ఎడ్లు చావలేదు! ఎన్నిసార్లు చక్కాలు విరిగిపోలేదు! నీకు తెలియదూ! నీ ఎద్దంటావు!” అని ఆక్షే

12 సాదు=వెదురుబద్దలతో ఆరడుగు ఎత్తుగాను, రెండడుగులు పొడుగుగాను, కట్టబడ్డ చట్టాలు ఒకదాని కొకటి లంకనేసి ఉంటాయి. ఈ చట్టాలమధ్యని తాళ్లతో అల్లబడి ఉచ్చులు ఉంటాయి. 13 షికారీపిట్ట=పంజరములో ఉంచబడిన పిట్ట. ఇది అరవగానే ఇతరపిట్టలు వస్తాయి. అవి పాదులో చిక్కుకుంటాయి. ఈ పనికోసం తయారుచేయబడ్డ పిట్ట. 14 వెదురుపిడెం=వెదురుపాద.

పణగా అన్నాడు. “మన తెలివి అలాగుంది. రొజా బాగుంటే” అన్నాడు దొర. “యుగయుగాలనుంచీ లేంది ఇప్పుడు వచ్చిందా” అన్నాడు మునసబు. బొర్రన్నదొర తానుచేసిన పనిని గురించి ప్రశంసకోసం తొందరపడుతున్నాడు. కాబట్టి “తమ్ముడా! వీధిముంగల రొజా ఎలాగుంది” అన్నాడు “దానికేం. గచ్చురోడ్డలా గుంది” అన్నాడు మునసబు. దొర ఉబ్బిపోయాడు ఆనందంతో. అసలే నోరు మూత పడిపోయింది. మఱికొంతసేపు ఇద్దరూ ఘాఠెస్తు ఇలాఖావాళ్ళనిగురించి మాట్లాడుకొని ఎవరిదారిని వారు నెళ్ళిపోయారు.

బొర్రన్నదొర కొన్నిరోజుల్లో దిమ్మని చెక్కేసి దాని అవతలఉన్న ఊబిని బాగు చేయ్యడం మొదలెట్టాడు. ఆ ఊబిలో బండీచక్కాలు కుంచంసరకు దిగబడిపోతున్నాయి. దొర కప్పపడి రాళ్ళుమోసి ఆ ఊబిలో పడేశాడు. దానిమీద ఇంతమట్టి పోశాడు. ఊబి కప్పడిపోయింది. ఆ స్థలంమీంచి బళ్ళు సాపుగాపోతూండగా అతను చూసి పట్టలేని ఆనందంపోంది గంగాదేవిని ధ్యానించాడు.

ఎగువని కొంతవరకు రొజామధ్యని చెట్లమోళ్ళు ఉన్నాయి. ఈ మోళ్ళు ఒక్కొక్కప్పుడు ఎడలకాళ్ళకి తగులుతాయి. ఒక్కొక్కప్పుడు చక్కాలక తగులుకొని నానా ఇబ్బంది పెడతాయి. కొన్నాళ్ళపాటు బహుశ్రమపడి ఆ మోళ్ళని ఒకటితర్వాత ఒకటిగా నేల మట్టంచేశాడు దొర.

గంటలచేను పంటకివచ్చింది. పందిళ్ళని, దడులని, పాదలపీరకాయలు, నాల్లకాయలు ఆనపకాయలు కాస్తున్నాయి. వాటివాటి పండగలు చేసుకుంటేనేగాని అవి తిన కూడదు. ఎన్నిపండితే ఏమిటి! ఒకనాటి సాయంత్రం దొరసాని “ఇంట్లో ఏ గుడ్డూ లేదు” అంది. దొర మాట్లాడకుండా గజు¹⁵తో తుపాకీలో మందు దట్టించి గుండు పడేసి చలకకి బయలుదేరాడు. తెల్లారేవరకూ చేను కావలాకాసి, చేను చుట్టూ పరిశీలించి అంతకి కాస్తేపు కిందటే దుప్పి సడిచి పోయినట్లు గడ్డిమీది మంచు బొట్లని చెదర గొట్టిన అడుగుల్ని చూసి, తెలుసుకొని, తుపాకీకి కేపు తగిలించి, అడుగుల జాడనే మచ్చ బొడపకి వెళ్లాడు. వృధై గజాల దూరంలో పాలమొక్క పక్కని ఒంటి దుప్పి¹⁶ మేస్తూంది. ఒళ్లు పరవశమయి పోయింది. కడుపునిండిపోయిం దనుకున్నాడు.

15 గజం=తుపాకీలో మందు దట్టించే ఇనప ఊస. 16 ఒంటిదుప్పి=తన గుంపులోనుంచి తప్పిపోయి విడిగా కిరుగుతూన్న దుప్పి. ఇది మంచి ఉగువుగా ఉంటుంది. ఆలాగే ఒంటికణుగు, ఒంటిపంది, ఒంటి గొరపోతు మొదలైనవి.

మీటూ నొక్కాడు. దుప్పి కింద పడిపోడం కోసం చూశాడు. కాని, కాని, సన్న మందు¹⁷ నిలగాలింది.¹⁸ మీటూ చప్పడికే దుప్పి ఉడాయించింది. తుపాకీ 'థాం' అంది, పక్షులు గోలచెయ్యడానికి మాత్రమే ! దొర ఆశ్చర్యంతో నిలబడి పోయాడు. ఎప్పుడూ ఎరగడు అలాగ తప్పిపోడం. “కోసలమ్మకి నామీద దయలేదు” అను కున్నాడు. గుడిసెకి బయలుదేరాడు. వెల్లటినుంచి మన్నెంలో మేపడానికి తోలు కొచ్చిన గొడ్డలో ఒకచాన్ని గూడెంలో సఫాచేశారు. బొర్రన్నదొర కడుపుకూడా నిండింది.

తను కొట్టేసిన దిమ్మకి ఎగువని రొజాకి అడ్డంగా కాలవ¹⁹ వారుతూంది. కాలవలో వెనకఎప్పుడో రాళ్లువేశారు, బళ్లు సుఖవుగా వెళ్ళడానికి. ఇప్పుడారాళ్ళన్నీ ఇవ్వవచ్చినట్లు సడిఉండి అవి లేకుండా ఉంటునే బండి ఎంతో బాగానడుస్తుం దని పిస్తున్నాయి. దొర నాలుగుకోజులపాటు శ్రమపడి ఆరాళ్ళనన్నిటిని తవ్వి తీసి, పేర్చి దారి మళ్ళా చక్కగాచేశాడు. దానిమీంచి బళ్లు సుఖంగా వెళ్తుంటుంటే అతను బ్రహ్మాసంద పడ్డాడు.

కాలవలోకి దిగేదారి అటుగాని ఇటుగాని ఏమీ బాగాలేదు. ఒకనైపు ఎంతో ఎత్తు గాను, రెంజోవైపు ఎంతో పల్లంగాను ఉండి పైగా ఎంతో నిటారుగా ఉన్నాయి. బళ్లు బోల్తాకొట్టడమే తరునాయి. ఎత్తుగా ఉన్నవేపు తవ్వేసి ఏటవాలు ఎక్కువ చేశాడు. పల్లంగా ఉన్నవైపు రాళ్లుపడేసి దారి సాపుచేశాడు. రొజాలోనే ఒకచోట ఒకపెద్ద బండరాయి నేలలోనుంచి పుట్టుకొస్తూంది. దానిపక్కనే చిన్నచిన్న రాళ్ళు అనేకం ఉన్నాయి. “అది కేవలమొక మొదలెట్టెలసిన పని” అనుకున్నాడు దొర. మన్నాడు పొద్దున్న ఉలితోటి, సుత్తితోటి వెళ్ళి మొదట కొన్ని చిన్నరాళ్ళని సాపు చేశాడు. ఒక్క చిన్నరాళ్ళని సాపుచెయ్యడమే వారంకోజులు పట్టింది. ఆ తర్వాత పెద్దరాయిపని పట్టించాడు.

గూడెందొర లంతా అనుకున్నారు — బొర్రన్నదొరకి పిచ్చెత్తించని. ముఠాదారు రొజాలో కొంత మార్పుచూసి కారణమేమిటని వాకబుచేసి, బొర్రన్నదొరకి పిచ్చెత్తించని తెలుసుకొని ఒక పిసరు విచారించి, “ఏదయితేయేం? మనుష్యుల్ని

17 సన్నమందు=తుపాకీ గొట్టంలో మందుకీ కేళుకీమగ్యమండే మందు. 18 నిలగాలింది=నెమ్మది నెమ్మదిగా కాలింది. 19 కాలవ = వాగు.

కొట్టకుండా ఇదీ మంచి ఉద్యోగమే. ఎవరికీ అపకారం లేనివని ఏదో చేస్తున్నాడు. బాగానే కాలక్షేపం మవుతూంది" అన్నాడు.

రొజామీద వాలిన కిందికొమ్మలూ బండీగూళ్ళకీ తగిలే పైకొమ్మలూ, తెగ్గొట్టి రొజా బాగుచేస్తున్నాడు బొర్రన్నదొర.

గూడెంచుట్టూ ఎంతో గాబు 20 ఉంది. గడ్డిమొక్కలూ, తుప్పలూ, పుట్టలూ నానా గాబుగానూ ఉంది. బొర్రన్నదొర ఈ మధ్య దాన్నిచూసి అనేకసార్లు పెదిమివిరిచాడు. దొర రొజా బాగుచెయ్యడం మొర్రేందొర చూశాడు. మొర్రేందొర వయస్సు ఆట్టేలేదు; పదిహేనేళ్ళు. పెద్దకిళ్ళు, త్రికోణముక్కు, పెద్ద పెదిమెలు, జంజురుజుట్టు, పొట్టిగా నూనులాగ ఉంటాడు. అతను దొరతో "మామా! గాబు సంగతేమిటి" అన్నాడు. దొర పెదిమివిరిచాడు. "నేనున్నాను" అన్నాడు మొర్రేందొర, గూడెలమీద చెయ్యికొడుతూ. తీరుబాటులేదన్నట్టు దొర ఊరుకుని బుర్రీ తిప్పేశాడు. "అలాగకాదు. మా గాటుజట్టు²¹ తయారవుతాం" అన్నాడు మొర్రేందొర. దొర మొహం ఇటువైపు తిప్పాడు. మొహాన్ని మందహాసం ఉదయించింది. "అయితే నువ్వక్కడ కూచుంటేచాలు, మా గాటుజట్టు పనిచేసుకుపోతాం" అన్నాడు బుల్లిడి²² ధీమాగా. దొర అప్రయత్నంగా బుర్రీ ఆడించాడు. మొర్రేందొర రెడ్డి సంతోషంతో పనికెట్టి కొన్ని గుడిసెల దగ్గరికి వెళ్లి కుర్రకారుని తాకొక్కొచ్చాడు. బొర్రన్నదొర తన మనస్సులో ఉన్న కోరిక కలిస్తూండని ఉచ్చిపోయాడు. మన్నాటినుంచి పనిచేస్తామని గాటుజట్టంతా దొరసిబ్బించారు. వారిరోజుల్లో గూడెంచుట్టూ నూరుగజాలవరకూ పనిశుభ్రం చేసేశారు. మొర్రేందొర "ఇప్పుడు పాముల్ని గాని, దోమల్ని గాని, నక్కల్ని గాని రమ్మను" అన్నాడు. బొర్రన్నదొర తనకడుపు నిండిపోయినట్టు ఆ శుభ్రమైన స్థలాన్నిచూసి ఆనందంపట్టలేక అక్కడే చతికిలపడ్డాడు. కుర్రమూక అంతా అతనిచుట్టూ చేరింది. అర్ధరాత్రిదాక బోలెడన్ని కబుర్లు చెప్పుకున్నారు.

బొర్రన్నదొర ఎప్పటికనిమీద బయలుదేరాడు. వెంట కుక్కకూడా వస్తుంది. ఎడమవైపు రిజర్వు అడివి. కుడివైపు మామూలు అడివి. రొజామధ్యని ఒక తెల్ల మద్దిమోడు ఉంది. దాని పెద్దవేళ్ళు నేలపై నిఉండి, రాళ్ళకంటే ఎక్కువ బాధపెడుతున్నాయి.

20 గాబు=చెత్తమొక్కలూ వగైరా. 21 గాటుజట్టు= కుర్రజట్టు (గాటు=పన్నెండేళ్ళకుర్రాడు.)
22 బుల్లిడి=పదిహేనేళ్ళ మొగాడు.

మోడుచుట్టూ ఊరికేచూశాడు. చీమలపుట్టని రాత్రే బంటి²³బరికింది. ఈమోడుని తెగ్గొట్టాలని నిర్ణయించుకున్నాడు. ఇంతట్లో కుక్క బేజరెత్తిపోయి మొరిగింది. బొర్రన్నదొర వెనకా ముందూ చూశాడు. ఏమీ కనపడలేదు. రిజర్వు అడివివైపు చూశాడు. పచ్చనిఆకులగోడలోంచి కనపడేదేమిటి! అయినా పరిశీలించి చూశాడు. తనకిముందు అయిదుగజాల దూరంలో ఏదోజంతువు ఆకులు, కొమ్మలలో కలిసిపోయి నట్టు కనబడింది. “మెకమా²⁴ఏమిటి!” అనుకుని పనిమానేసి నిలుచున్నాడు. మరికొస్తే పరిశీలనగా చూశాడు; బండీచిందువు²⁵. “మెకంతో సమానమైనదే!” కుక్కని ఎత్తుకు పోకుండా దగ్గరికిలాక్కుని బుజ్జగించి, గొడ్డలితోటీ, కత్తితోటీ, కేకలతోటీ చప్పుడు చేసి, బెదిరించి, బండీచిందువుని తోలేశాడు. మూడురోజులు తీసుకుంది, ఎండిపోయిన ఆ తెల్ల మద్దిమోడు నేలమట్ట మవడానికి.

ఎగువని కొజాలో ఒకచోట ఒక సలభై గజాలమేర ఆరికెచేనులోంచి మరొకదారి తీశారు బళ్ళవాళ్లు. ఎంచేతంటే అంతకిమునుపు ఉన్నదారిలో ఒకనైపు బాగా గాడీ ఏర్పడిపోయి బండీతోలితే కుంచం నేలమీద రాసుకుంటోంది. అందుకని బళ్ళవాళ్లు మరొకదారి తీసి మళ్లా కొంత ఎగువని కొజాలో కలిపేశారు. కొత్తదారి సుఖంలేదు. రాళ్ళు, డొంక²⁶, పుట్టలు. బొర్రన్నదొర నాలుగురోజులు కష్టపడి అక్కడక్కడి రాళ్ళు తెచ్చి ఆగాడీ నింపి దానిమీద మట్టిపోసి చదునుగా తయారుచేశాడు. బళ్ళ వాళ్లు మళ్లా ఈదారినే రాకపోకలు సాగించారు. వాళ్ళనిచూసి దొర పొట్ట చెక్క లయేటట్లా నవ్వుకున్నాడు. వీళ్ళు మనుష్యులేనా అని విస్తుపోయాడు. “కాస్త కష్టపడి దారి బాగుచేసుకోలేకపోయినా దారి బాగుపడితే మళ్లా ఆదారినే వస్తారు. తెలివితక్కువ దడ్డమ్మలు. కొంత శ్రమపడితే ఎంత సౌఖ్యపడతారో ఎరగరు. తమ పనికానట్టూ, తమకే సుబంధంలేనట్టూ, తమ ఖర్చుమే ఇంత అన్నట్టూ ఊరుకుంటారు” అనుకున్నాడు దొర తన నూతనదృష్టిలో.

ఒకరోజు పొద్దున్న మొర్రొందొర బొర్రన్నదొర ఇంటికివచ్చాడు. “మామా! నీకు సాయంచేద్దామంటే గొడ్డలికాచేవాళ్లెవళ్లూ! నువ్వు బంటరిగా తంటాలుపడుతూంటే నామనస్సెంతో బాధపడుతుంది. పెద్దోళ్ళకి చెప్పే వాళ్ళకి తెలీదు. పైగా మనం చేసేదే తప్పని బోధపరచబోతారు. నాకేమీ తోచటంలేదు” అన్నాడు మొర్రొ

23 బంటి-బెలుగుబంటి. 24 మెకం= పెద్దపులి. 25 బండీచిందువు = చిరుతపులులలో ఒకరకం. పెద్దపులంత ఉంటుంది, మెడచుట్టూ నల్లటిగీత ఉంటుంది, 26 డొంక = చిన్నచెట్లగుంపు.

దొర. బొర్రన్నదొర ఆవిషయమై మాట్లాడలేదు; మొర్రొందొర సానుభూతే పది వేలని లోలోపల నంతోపించాడు. రాజ వొమ్మంగి సంతలో వస్తువుల్ని గురించి కాసేపు ముచ్చటించాడు. దొర తనపనిమీద లేచాడు. మొర్రొందొర గొడ్డని విప్పడానికి పోయాడు.

రొజాసి అంటిపెట్టుకునే తాడిచెట్టుకటి ఉంది. ఇనశలనైపు బండరాయి, అవతలవైపు చెట్టు! ఈ ఇరుకులోంచి బళ్లువచ్చేటన్నిటా వెళ్లేటన్నిటా అతిజాగ్రత్తగా నడిపిస్తేనే తప్ప ఇరుసు తాడిచెట్టుకి తగులుకుంటుంది. అక్కడినుంచి నానా కీకులాట. బొర్రన్నదొర ఈరోజున చెయ్యదిలచుకొన్నది తాడిచెట్టుని నేలమట్టం చెయ్యడం. క్రితం రాత్రే చిన్నజల్లుకొట్టింది. ఆ నూత్రానికే దోవంతా చిత్తిడిగా ఉంది. చలిగాలి వీస్తూంది. పొద్దున్న సూర్యుడిఎండలో చెట్లెడితెలు గాజముక్కలా మెరుస్తున్నాయి. బొర్రన్నదొర చొంగుతాగి కిత్తి, గొడ్డలి వుచ్చుకుని బయలుదేరాడు. కుక్కకూడా వెంటనూ ఉంది. సరేమేమిగానో పోలేదు. వెనక్కి తిరిగి తాను బాగుచేసిన దారి కనబడినంతవరకూ చూసి తల కొడిచి, గొడ్డలితో చెట్టుపని మొద

లెట్టాడు. కొంతసేపు కొట్టాడు. ఎచేలో ఎక్కడ అలసట అనిపించింది. కూచున్నాడు. కుక్కని దగ్గరికి లాక్కుని కాసేపు దానితో ఆటలాడాడు. మళ్ళీ లేచాడు. గొడ్డలితో రెండుదెబ్బలు కొట్టాడు. చెట్టు వెళ్ళవెళ్ళనుంది. చెట్టులో ఉడితలుచేసిన తొర్రో ఉందనేసంగతి దొరకి తెలియదు. ఇంకా ఎంతోసేపు తిరిగిచూసి ఉడితనే తలపుతో ఉన్న దొర సమ్మకంలేక అక్కడే నిలుచున్నాడు. చెట్టు తనవైపు వచ్చుతుంది. కిందికి వచ్చేసింది. దొర చేతులు పైకెత్తాడు, చూడమనికంటా అడ్డవట్టు. చెట్టు మీద పడిపోయింది. దొర మాంసం ముక్కలుపోయాడు. కుక్క దగ్గరికి వచ్చింది. వాసన చూసింది. మళ్ళీ కొంచెందూరంలో కూచుంది. కొంతసేపు చూసింది. దొర లేవ లేదు. దగ్గరికి వచ్చి మళ్ళీమళ్ళీ చూచాసింది. కెప్పుడో కేకి వేసి ఏడుపు మొదలెట్టింది. పుల్లలకోసం ఆదారినే వెళ్ళుతూన్న లచ్చన్న దొర బొర్రన్నదొరని చూసి ఏడుస్తూ గూడేనికి వెళ్ళిపోయాడు. మరొక అరఘుషియలో గూడెమంతా బొర్రన్నదొర శవందగ్గరే ఉంది. అంతా గోలపెట్టాడు. “పిచ్చివాడు చచ్చిపోయా” ఉన్నారు పెద్దవాళ్ళు. “బొర్రన్నదొర దేవుడయ్యాడు” అన్నారు కుర్రకారు. రకరకాల అడవి పువ్వులు, పత్రి గంపలతో తెచ్చి బొర్రన్నదొరని పూజచేసి ఆ స్థలంలోనే గొయ్యి తీసి దొరని సమాధిచేశారు. దానిమీద ఒకరాయి పడేశారు. బొర్రన్నదొర చేష్టలు చెప్పకుంటూ అంతా గూడానికి బయలుదేరారు. కుక్కమాత్రం సమాధి

దగ్గరే ఉండి అరుస్తూంటే ఎవడో దొర దాన్ని చెవిపట్టుకుని లాగాడు. రాశేడు. మరొకడు “అదే వస్తుంది పోరా” అన్నాడు. కుక్కచెవి విడిచిపెట్టేశాడు. అది తిరిగి సమాధిదగ్గరికి వెళ్ళి ఏడవడం మొదలెట్టింది.

మొర్రేందొర కుర్రసజ్జతో అన్నాడు “బొర్రన్న దేవుణ్ణి తలుచుకుంటే ఒంటిని మైకం కమ్ముతూంది” అని. మల్లిదొర “ఇంతవరకూ కోయకులంలో అటువంటివాడు పుట్టలేదు, మహాత్ముడు” అన్నాడు పరవశంతో. దొరకి పండగచెయ్యాలి అన్నాడు బాలుదొర ఉత్సాహంగా. “రొజా మాటేమిటి” అన్నాడు మొర్రేందొర గంభీరంగా ఆపని దొరకిష్టమయినదని. “మూడోచతుశాత్రమే మిగిలేది” అన్నాడు సంకులమ్మ. మల్లిదొర కంటతడిపెట్టాడు. “దొర నాకు ఎని అప్పచెప్పాడు” అన్నాడు మొర్రేందొర గంభీరంగా. “దేవుడు! ఆయనకే” అన్నాడు పొట్టిదొర భక్తితో. అప్పుడే ఎనిసి వంతులు వేసుకున్నారు - గూడెంలో ఉన్న పట్టణమిది యువకులలోనూ సగంమంది మిగతావనులన్నీ చెయ్యడానికీ, తక్కిన సగంమంది రొజా మరమ్మత్తు చెయ్యడానికీ.

కావలసిన సామగ్రి అంతా పట్టుకొని మన్నాడే బయలుదేరారు. బొర్రన్న దొర సమాధి దగ్గర మొక్కేరు. అతనికి పూజచేశారు. “దొరకుక్కేది” అన్నాడు పొట్టి దొర. “రాత్రి ఏ చిందుకో తినేసుకుంటుంది” అన్నాడు బాలుదొర. “ఆహా! ఏమిస్వామిభక్తి” అన్నాడు మల్లిదొర తన్నయత్వంతో. కుక్కకి ఒక రాయి వాతేరు సమాధిదగ్గర. రొజా అంతా బాగుచెయ్యడానికీ రెండునెల్లు పట్టింది. అంతమంది కలిస్తే రెండు నెల్లు పట్టింది. బొర్రన్న దొర ఒక్కడే రెండువంతుల రొజా నాలుగునెల్లలో చేశాడు! ఎలాగచేశాడో అని యువకులు ఆశ్చర్యపోయి తన్నయలమూరు.

జమాబందీకోసం డిప్టీ కలెక్టరుగారు లాగరాయికి వస్తారని తెలిసింది. ఆయన క్రితం సంవత్సరం అనుభవంమీద ఏబండీ అక్కల్లను, రొజామీద సడిచేవస్తానని ముతా దారుకీచెప్పాడు. ముతాదారు, మునసబూకూడా “రొజాగచ్చు రోడ్డులాగుం”దని ఒకేసారిఅన్నారు. డిప్టీ కలెక్టరుగారు చిరునవ్వునవ్వారు; అంతకంటే సమాధానం చెప్పలేదు. తీరా ఆయన బయలుదేరి లాగరాయికివస్తూ రొజాస్థితిచూసి నిర్విణ్ణుడై పోయాడు. డిప్టీ కలెక్టరుగారిబండీ బొర్రన్న దేవుడు ఉన్నచోట ఆగింది. ఆయన బండి దిగి ఆశ్చర్యపడ్డాడు. “లాగరాయి దొరలకి చాలా ఉపకారంచేశాడు దొర” అన్నాడు నమ్మదిగా. “ఆయన దేవుడయ్యాడండీ” అన్నాడు మునసబు భక్తితో. డిప్టీ కలెక్టరు గారు చిరునవ్వుతో బండీ ఎక్కారు.